

7th March 1963]

Potatoe crops

* 150. Q.—SRI M. S. SELVARAJAN (on behalf of SRI V. SANKARAN): Will the Hon. the Minister for Agriculture be pleased to state—

(a) whether a fungus disease by name the 'late blight' has recently affected the potatoe crops in the Nilgiris district; and

(b) if so, the steps taken to eradicate the same?

THE HON. SRI P. KAKKAN: (a) Yes, Sir.

(b) As soon as the incidence of the disease was noticed hand bills were prepared about the symptoms and control measures that have to be adopted and distributed extensively and slides were put up in Cinema Theatres to educate ryots to take up control measures. Fungicides were supplied at 50 per cent concessional rate and sprayers were also distributed at subsidised rates. Special staff was drawn from the plains to assist the spraying campaign. Power sprayers were made available at different centres for large scale spraying operations.

(அ) ஆம்.

(இ) இந்த நோய் ஏற்பட்டுள்ளது தெரிந்ததும், இந்த நோயின் அறிகுறிகள் யாவை, இந்த நோயைக் கட்டுப்படுத்துவதற்கு மேற்கொள்ள வேண்டிய நடவடிக்கைகள் யாவை என்பவற்றை விளக்கித் தரும் துண்டுப் பிரசுரங்கள் தயாரித்துப் பாவலாக விநியோகிக்கப்பட்டன. விவசாயிகள் நோய் தடுப்பு வேலைகளை மேற்கொள்வதற்காக, சினிமா தியேட்டர்களில் ஸ்லைடுகள் போட்டுக் காண்பிக்கப்பட்டன. பூச்சிக்கொல்லி மருந்துகள் பாதி விலைக்கு விற்கப்பட்டன. ஸ்ப்ரேயர்களும் சகாய விலைக்கு விநியோகிக்கப்பட்டன. மருந்து தூவும் லேஸ்டீயில் உதவி செய்வதற்காக மலையடிவார ஊர்களிலிருந்து விசேஷப் பணியாளர் தருவிக்கப்பட்டனர். பெருவாரியாக மருந்து தூவுவதற்குப் பல இடங்களில் பவர் ஸ்ப்ரேயர்கள் வழங்கப்பட்டன.

திரு. ஜே. மாதா கவுடர்: உருளைக்கிழங்கு பயிருக்கு ஏற்படக் கூடிய நோயைத் தீர்ப்பதற்கு டைசேன் என்கிற மருந்து தேவைப் படுகிறது. அதை வெளிநாடுகளிலிருந்து இறக்குமதி செய்வதற்கான லைசன்ஸ் பம்பாயிலுள்ள ஒரே ஒரு வியாபாரிக்குக் கொடுக்கப் பட்டிருக்கிறது. இறக்குமதி பிகவும் பற்றாக்குறையாக வந்திருக்கும் காரணத்தால், இந்த நோயை அறவே போக்க முடியாத நிலை இருந்துகொண்டிருக்கிறது. ஆகவே, தயவுசெய்து சர்க்காரே டைசேன் மருந்தை இறக்குமதி செய்ய முன்வருமா?

கனம் திரு. பூ. கக்கன்: அந்த மருந்தை வாங்கி விவசாயிகளுக்குக் கொடுக்க ஏற்கெனவே பிரயத்தனம் செய்யப்பட்டிருக்கிறது. ஒரு அளவுக்கு அந்த மருந்து கிடைத்திருக்கிறது. இறக்குமதி செய்ய அன்னியச் செலாவணி தேவைப்படுவதால், அதற்கு வகை

[7th March 1963]

செய்யவேண்டுமென்று மத்திய சர்க்காருக்குக் கடிதம் எழுதப் பட்டிருக்கிறது. அந்தக் கடிதத்திற்கு இரண்டு நாட்களுக்கு முன்புதான் நான் கையெழுத்திட்டிருக்கிறேன்.

திரு. டி. கார்ச்சா கவுடர் : கனம் அமைச்சர் அவர்கள் கூறிய பதிலில் இருந்து அநேகமாக நோய் தடுப்பு முயற்சிகள் மேற்கொள்ளப்பட்டுள்ளன என்று அறிகிறோம். நீலகிரி ஜில்லாவில் இருபதாயிரம் ஏக்கராவில் உருளைக்கிழங்கு பயிரிட்டது போய், இந்த ஆண்டு 5 ஆயிரம் ஏக்கரா அளவுக்கு மட்டும் பயிர் வைக்கிற அளவு குறைந்திருக்கிறது என்பது அரசாங்கத்தின் கவனத்திற்கு வந்திருக்கிறதா? அதற்குக் காரணம் என்ன என்று கனம் அமைச்சர் விளக்குவாரா?

கனம் திரு. பூ. கக்கன் : எவ்வளவு குறைந்திருக்கிறது என்கிற விவரம் என்னிடம் இல்லை. நோய் காரணமாகக் குறைந்துவிடக் கூடாது என்பதற்காகவே அரசாங்கம் இந்த நடவடிக்கைகளை எல்லாம் எடுத்துக்கொண்டிருக்கின்றது.

திரு. கி. இரா. சம்பந்தம் : இம்மாதிரி பூச்சி விழுவதினால் பயிர்கள் நாசமாகிவிடுதனால், பூச்சி விழுந்த தம் பயிருக்கு ஒருவர் மருந்து அடிக்காது விட்டால் அது தொத்து நோய் போல மற்றவர் பயிர்களுக்கும் பரவிவிடுவதால் அரசாங்கமே நேரிடையாக நோயை நீக்குவதற்குரிய முயற்சிகளை மேற்கொள்ளுமா?

கனம் திரு. பூ. கக்கன் : பருவ மழை காரணமாக இந்தப் பூச்சி விழுவதாக டாக்டர் வில்லியம் ப்ளேக் என்பவர் பரிசீலனை செய்திருக்கிறார். இவ்வாறு பூச்சி விழும்போது அதைக் கட்டுப்படுத்த அரசாங்கம் கனம் அங்கத்தினருடைய யோசனையையும் பரிசீலனை செய்து பார்க்கும்.

திரு. கரு. சீமைச்சாமி : பொதுவாக இப்போது பயிர் செய்யப் படுகிற எல்லா விவசாயப் பயிர்களுக்கும் நோய் விழுவது சர்வ சாதாரணமாகப் போய்விட்டதால் இந்த நோய்களை எல்லாம் ஆராய்ச்சி செய்து ஆரம்பித்திலேயே நோய் விழாதிருக்கத் தக்க நடவடிக்கையை மேற்கொள்ளுமா?

கனம் திரு. பூ. கக்கன் : கனம் அங்கத்தினருக்குத் தெரியும் என்று நினைக்கிறேன். சில சமயங்களில் விதைகள் வழங்கும் போதே மருந்து கலந்துதான் கொடுக்கப்படுகிறது. கூடுமானவரையில் ஆரம்பத்திலேயே நோய்கள் வராதிருக்கத் தக்க நடவடிக்கை எல்லாம் மேற்கொள்ளப்பட்டே வருகின்றது.

திரு. கே. மூக்கையா தேவர் : இந்த உருளைக்கிழங்கு நோய் நீலகிரியில் மட்டும் வருகிறதா? அல்லது கோடைக்கானல் போன்ற இதர பகுதிகளிலும் வருகிறதா?

கனம் திரு. பூ. கக்கன் : கோடைக்கானல் பகுதியில் அவ்வளவு இருப்பதாகத் தெரியவில்லை. நீலகிரியில் மட்டும் தான் இருக்கிறது.

7th March 1963]

திரு. செ. சதாசிவம் : நோய் தடுக்கப்படுவதற்கு மருந்து எவ்வளவு அவசியமோ அவ்வளவு அவசியம் மருந்து தெளிக்க டஸ்டர் ஸ்ப்ரேயர் முதலியவைகள். இவை அடிக்கடி பழுதாகி விடுவதனால் காலத்தில் மருந்து தெளிக்க முடியாது போகிறது. ஆகவே ஒவ்வொரு பஞ்சாயத்து யூனியனிலும் விவசாய இலாகா வின் மூலம் இக்கருவிகளை ரிப்பேர் செய்வதற்குரிய ஆட்களை நியமிக்க அரசாங்கத்திற்கு உத்தேசம் உண்டா?

கனம் திரு. பூ. கக்கன் : ஒவ்வொரு பஞ்சாயத்திலும் நியமிப்பது என்றால் செலவு ஏராளமாக ஆகிவிடும். பஞ்சாயத்து போர்டுகளே தான் இவற்றைக் கவனித்துக்கொள்ளவேண்டும்.

திரு. ஜே. மாதா கவுடர் : நீலகிரியில் பயிரிடக்கூடிய உருளைக்கிழங்கு விதையை மாற்றினால் இந்த நோய் வராது என்கிறார்கள். அதனால் க்ரேட் ஸ்காட்லாண்டிலிருந்து இரண்டாயிரம் டன் உருளைக்கிழங்கு விதை தேவை என்று சொல்லப்பட்டது. 50 டன் தான் கிடைத்திருக்கிறது. இதற்காவது பாரின் எக்ஸ்சேன்ஜ் முறையைத் தளர்த்தி ஸ்காட்லாண்டிலிருந்து உருளைக்கிழங்கு விதையைத் தருவித்துக் கொடுக்க முன்வருவார்களா?

கனம் திரு. பூ. கக்கன் : நான் முன்பே சொன்னேன். எவ்வளவு தூரம் இந்த நோயைத் தடுப்பதற்கு நடவடிக்கை எடுக்க வேண்டுமோ அவ்வளவுதூரம் எடுத்திருக்கிறோம். மேலும் முதல் தரம், இரண்டாம் தரம் விதையைப் போட்டால் கூட நோய் வராது என்கிறார்கள். மேலும் மத்திய அரசாங்கத்தின் சார்பில் கிம்லாவில் தயாரிக்கப்படும் உருளைக்கிழங்கு விதையையும் தருவித்துப் பயிரிடலாம்.

கனம் திரு. எம். பக்தவத்சலம் : க்ரேட் ஸ்காட்லாண்டிலிருந்து உருளைக்கிழங்கு விதையைத் தருவிப்பதற்கு பாரின் எக்ஸ்சேன்ஜைத் தளர்த்துவது மட்டும் பிரச்சனை அல்ல. நாம் அதற்காகத் தளர்த்தினாலும் கூட ஸ்காட்லாண்டில் இருந்து உருளைக்கிழங்கு விதையைக் கொடுப்பதற்கு அவர்கள் தயாராக இல்லை. அங்கேயே போதுமான விதை இல்லாத காரணத்தினால் நாங்கள் தரமுடியாது என்று சொல்கிறார்கள்.

திரு. டி. கார்ச்சா கவுடர் : சென்ற மாதத்தில் விளம்பர இலாகா அமைச்சர் திரு. பூவராகன் அவர்கள் நீலகிரிக்கு வந்து நோயினால் பாதிக்கப்பட்ட உருளைக்கிழங்குப் பயிர்களைப் பார்த்து வந்தார்கள். அங்கு பஞ்சத்தை கைத் நிலைமை நிலவுகிறது. அதைப்பற்றி கனம் அமைச்சரிடத்தில் தெரிவித்தாரா? அதன் பேரில் என்ன நடவடிக்கை மேற்கொள்ளப்பட்டது?

கனம் திரு. பூ. கக்கன் : அவர் போய்வந்த பிறகு என்னிடம் அதைப்பற்றிக் குறிப்பிட்டார். நானும் அதற்கு முன்பு நேரில் போய்ச் சென்று பார்த்து வந்திருக்கிறேன். அதன் காரணமாகத் தான் இந்த நோயைத் தடுக்க எவ்வளவு தூரம் நடவடிக்கை எடுத்துக்கொள்ள முடியுமோ அவ்வளவுதூரம் எடுத்துக்கொள்ளப் பட்டிருக்கிறது என்று சொன்னேன்.